

இனிமையான குழந்தைகளே! இங்கு நீங்கள் மாறுவதற்காக வந்திருக்கிறீர்கள், நீங்கள் அசுர குணங்களை மாற்றி தெய்வீக குணங்களை தாரணை செய்ய வேண்டும், இது தேவதை ஆவதற்கான படிப்பாகும்.

கேள்வி: வேறு யாரும் கற்பிக்க முடியாத எந்த படிப்பை குழந்தைகளாகிய நீங்கள் ஒரு தந்தையிடத்தில் படிக்கிறீர்கள்?

பதில்: மனிதனிலிருந்து தேவதை ஆகக் கூடிய படிப்பு, தூய்மையற்ற நிலையிலிருந்து தூய்மை ஆகி புது உலகிற்குச் செல்லக் கூடிய படிப்பு ஒரு தந்தையைத் தவிர வேறு யாரும் கற்றுக் கொடுக்க முடியாது. தந்தை தான் எளிய ஞானம் மற்றும் இராஜயோக படிப்பின் மூலம் தூய்மையான இல்லற மார்கத்தை ஸ்தாபனை செய்கின்றார்.

ஓம்சாந்தி. தந்தை வந்து குழந்தைகளுக்குப் புரிய வைக்கின்றார். உண்மையில் இருவருமே தந்தைகள் தான். ஒன்று எல்லைக்குட்பட்டவர், மற்றொருவர் எல்லையற்றவர். அவரும் தந்தையாக இருக்கிறார், இவரும் தந்தையாக இருக்கின்றார். எல்லையற்ற தந்தை வந்து கற்பிக்கின்றார். நாம் புது உலகமாகிய சத்யுகத்திற்காகப் படித்துக் கொண்டிருக்கிறோம் என்பதை குழந்தைகள் அறிவீர்கள். இப்படிப்பட்ட படிப்பை வேறு எங்கும் பெற முடியாது. குழந்தைகளாகிய நீங்கள் பல சத்சங்களுக்குச் சென்றிருக்கிறீர்கள். நீங்கள் பக்தர்களாக இருந்தீர்கள் அல்லவா! அவசியம் குருக்களிடம் சென்றிருப்பீர்கள், சாஸ்திரங்களைப் படித்திருப்பீர்கள்! ஆனால் இப்பொழுது தந்தை வந்து விழிப்படையச் செய்திருக்கின்றார். தந்தை கூறுகின்றார் - இப்பொழுது இந்த பழைய உலகம் மாற வேண்டும். இப்பொழுது நான் உங்களுக்கு புது உலகிற்காகக் கற்பிக்கின்றேன், உங்களது ஆசிரியராக இருக்கின்றேன். எந்த குருவையும் ஆசிரியர் என்று கூறுவது கிடையாது. பள்ளியில் ஆசிரியர் கற்பிப்பார், அதன் மூலம் உயர்ந்த பதவி அடைவர். ஆனால் அவர்கள் இந்த உலகிற்காகவே கற்பிக்கின்றனர். ஆனால் நாம் என்ன படிப்பு படிக்கிறோமோ அது புது உலகிற்காக என்பதை நீங்கள் இப்பொழுது அறிவீர்கள். தங்கமான உலகம் என்று கூறப்படுகிறது. இந்த கால கட்டத்தில் அசுர குணங்களை மாற்றி தெய்வீக குணங்களைத் தாரணை செய்ய வேண்டும் என்பதை அறிவீர்கள். இங்கு நீங்கள் மாறுவதற்காக வந்திருக்கிறீர்கள். நடத்தைகளுக்கு மகிமை செய்யப்படுகிறது. தேவதைகளின் முன் சென்று கூறுகின்றனர் - நீங்கள் இவ்வாறு இருக்கிறீர்கள், நாம் இப்படி இருக்கிறோம்! உங்களுக்கு இப்பொழுது இலட்சியம் கிடைத்திருக்கிறது. எதிர் காலத்திற்காக தந்தை புது உலகையும் ஸ்தாபனை செய்கின்றார் மற்றும் உங்களுக்கு கற்பிக்கவும் செய்கின்றார். அங்கு விகாரத்திற்கான விசயமே கிடையாது. நீங்கள் இராவணன் மீது வெற்றி அடைகிறீர்கள், இராவண ராஜ்யத்தில் அனைவரும் விகாரிகளாக இருக்கின்றனர். இராஜா ராணி எப்படியோ அவ்வாறு பிரஜைகள்! இப்பொழுது இருப்பது பஞ்சாயத்து ராஜ்யம். இதற்கு முன்பு ராஜா ராணியின் ராஜ்யம் இருந்தது, ஆனால் அவர்களும் பதீதமாக இருந்தனர். அந்த பதீத ராஜாக்களிடத்தில் கோயில்களும் இருந்தன. விகாரமற்ற தேவதைகளை பூஜை செய்து வந்தனர். இந்த தேவதைகள் வாழ்ந்து சென்றிருக்கின்றனர் என்பதை அறிந்திருந்தனர். இப்பொழுது அவர்களது ராஜ்யம் கிடையாது. தந்தை ஆத்மாக்களைத் தூய்மை ஆக்குகின்றார். மேலும் நீங்கள் தேவதா சரீர்த்துடன் இருந்தீர்கள் என்ற நினைவையும் ஏற்படுத்துகின்றார். உங்களது ஆத்மா மற்றும் சரீரம் இரண்டும் தூய்மையாக இருந்தன. இப்பொழுது மீண்டும் தந்தை வந்து பதீதத்திலிருந்து பாவபனம் ஆக்குகின்றார். அதற்காகவே நீங்கள் இங்கு வந்திருக்கிறீர்கள்.

பாபா கட்டளைப் பிறப்பிக்கின்றார் - குழந்தைகளே! காமம் மிகப் பெரிய எதிரி. இது உங்களுக்கு முதல், இடை, கடை முக்காலத்திற்கும் துக்கம் தருகிறது. இப்பொழுது நீங்கள் இல்லறத்தில் இருந்து கொண்டே தூய்மையாக வேண்டும். தேவி தேவதைகள் தங்களுக்குள் அன்பு செலுத்துவதில்லை என்பது கிடையாது ஆனால் அங்கு விகாரம் நிறைந்த பார்வை கிடையாது, நிர்விகாரிகளாக (விகாரமற்றவர்களாக) இருப்பர். தந்தையும் கூறுகின்றார் - இல்லறத்தில் இருந்தாலும் தாமரை மலர் போன்று வாழ்ங்கள். தனது எதிர்காலத்தை அந்த மாதிரி உருவாக்கிக் கொள்ள வேண்டும் அதாவது நீங்கள் தூய்மையான ஜோடிகளாக இருந்தீர்கள். ஒவ்வொரு ஆத்மாவும் வித விதமான பெயர்கள், உருவம் எடுத்து நடிப்பு நடித்து வந்தது. இப்பொழுது இது உங்களது கடைசிப் பாகமாகும். தூய்மைக்காக அதிகம் குழப்பமடைகிறீர்கள் - என்ன செய்வது? துணைவனாக இருப்பது எப்படி? துணைவனாக இருப்பது என்றால் என்ன? அயல்நாடுகளில்

வயதாகின்ற பொழுது தன்னை கவனித்துக் கொள்வதற்காக திருமணம் செய்து கொண்டு துணையாக வைத்துக் கொள்கின்றனர். பிரம்மச்சாரியத்துடன் வாழ்வதற்கு பலர் விரும்புகின்றனர். சந்நியாசிகளின் விசயம் வேறு இல்லறத்தில் இருந்து கொண்டே திருமணம் செய்து கொள்ளாமல் இருக்க பலர் விரும்புகின்றனர். திருமணம் செய்து கொண்டு பிறகு குழந்தைகளைக் கவனிப்பது போன்ற வலையை விரித்து ஏன் அதில் மாட்டிக் கொள்ள வேண்டும்? இவ்வாறு பலர் இங்கும் வருகின்றனர். 40 ஆண்டு காலமாக பிரம்மச்சாரியாகவே இருக்கின்றனர். அதற்குப் பின் எப்படி திருமணம் செய்து கொள்ள முடியும்? சதந்திரமாக இருக்க விரும்புகின்றனர். ஆக அப்படிப்பட்டவர்களைப் பார்த்து தந்தை மகிழ்ச்சி அடைகின்றார். இவர்கள் இருப்பதோ பந்தனமற்ற நிலை, மற்றபடி சரீர பந்தனம் மட்டுமே இருக்கிறது. இதிலும் தேக சகிதமாக அனைத்தையும் மறக்க வேண்டும். ஒரே ஒரு தந்தையை மட்டுமே நினைவு செய்ய வேண்டும். கிறிஸ்து போன்ற எந்த தேகதாரியையும் நினைவு செய்யக் கூடாது. நிராகார சிவன் தேகதாரி அல்ல. அவரது பெயர் சிவன். சிவனின் கோயிலும் இருக்கிறது. ஆத்மாவிற்கு 84 பிறவிகளுக்கான பாகம் கிடைத்திருக்கிறது. இது அழிவற்ற நாடகமாகும், இதில் எதையும் மாற்ற முடியாது.

முதன் முதலில் நமது தர்மம், (நடைமுறை வாழ்க்கை) காரியம் சிரேஷ்டமாக இருந்தது. அது இப்பொழுது பிரஷ்டமாக (கெட்டு போய்) ஆகிவிட்டது. அதற்காக தேவதா தர்மம் முற்றிலுமாக அழிந்து விட்டது என்பது கிடையாது. தேவி தேவதைகள் அனைத்து குணங்களும் நிறைந்தவர்களாக இருந்தனர் என்று பாடுகின்றனர். லெட்சுமி நாராயணன் இருவரும் தூய்மையாக இருந்தனர். தூய்மையான இல்லற மார்க்கமாக இருந்தது. இப்பொழுது அசுத்தமான இல்லற மார்க்கமாக இருக்கிறது. 84 பிறவிகளில் வித விதமான பெயர்கள், உருவங்களை மாற்றி எடுத்து வந்தோம். தந்தை கூறியிருக்கின்றார் - இனிமையிலும் இனிய குழந்தைகளே! நீங்கள் உங்களது பிறப்புகளைப் பற்றி அறியவில்லை. நான் உங்களுக்கு 84 பிறவிகளின் கதையைக் கூறுகின்றேன். ஆக முதல் பிறவியிலிருந்து புரிய வைக்க வேண்டியிருக்கும். நீங்கள் தூய்மையாக இருந்தீர்கள், இப்பொழுது விகாரிகளாக ஆகியிருக்கிறீர்கள் என்பதால் தான் தேவதைகளின் முன் சென்று தலை வணங்குகிறீர்கள். கிறிஸ்தவர்கள் கிறிஸ்துவின் முன், பௌத்தர்கள் புத்தரின் முன், சீக்கியர்கள் குருநானக்கின் முன் சென்று தலைவணங்குகின்றனர். இதன் மூலம் இவர்கள் எந்த மதத்தைச் சார்ந்தவர்கள் என்பது தெரிந்து கொள்ள முடிகிறது. இவர்கள் இந்துக்கள் என்று உங்களைக் கூறி விடுகின்றனர். ஆதி சநாதன தேவி தேவதா தர்மம் எங்கு சென்றது? என்பது யாருக்கும் தெரியாது. மறைந்து விட்டது. பாரதத்தில் அளவற்ற சிலைகள் உருவாக்கப்பட்டிருக்கின்றன. மனிதர்களின் வழியும் பல உள்ளன. சிவனுக்கும் பல பெயர்கள் வைத்து விட்டனர். உண்மையில் அவரது ஒரே ஒரு பெயர் சிவன் என்பதாகும். அவர் மறுபிறப்பு எடுப்பதால் தான் அவருக்கு பெயர்கள் மாறிக் கொண்டே இருக்கின்றன அப்படி கிடையாது. மனிதர்களின் வழிகள் பல உள்ளன. எனவே பல பெயர்களை வைத்து விட்டனர். கோயிலுக்குச் சென்று பார்த்தால் அதே லெட்சுமி நாராயணன் இருப்பார், ஜெகந்நாத் கோயிலிலும் அதே சிலை தான் இருக்கிறது. வித விதமான பெயர்கள் வைக்கின்றனர். எப்பொழுது நீங்கள் சூரியவம்சிகளாக இருந்தீர்களோ அப்பொழுது பூஜை போன்ற எதுவும் செய்யவில்லை. நீங்கள் முழு உலகின் மீதும் ராஜ்யம் செய்தீர்கள், சுகமானவர்களாக இருந்தீர்கள். ஸ்ரீமத் மூலம் சிரேஷ்ட ராஜ்யத்தின் ஸ்தாபனை செய்திருந்தீர்கள். அது சுகதாமம் என்று கூறப்படுகிறது. நமக்கு தந்தை கற்பிக்கின்றார், மனிதனிலிருந்து தேவதைகளாக ஆக்குகின்றார் என்று வேறு யாரும் கூறமாட்டார்கள். அவர்களது இராஜ்யமும் இருந்திருக்கிறது. என்று சான்று கூட உள்ளது. அங்கு கோட்டை போன்றவைகள் இருக்காது. பாதுகாப்பிற்காகத் தான் கோட்டை கட்டுகின்றனர். இந்த தேவி தேவதைகளின் இராஜ்யத்தில் கோட்டை போன்றவைகள் கிடையாது. படை யெடுப்பதற்கு அங்கு வேறு யாரும் இருக்கமாட்டார்கள். நாம் இப்பொழுது அப்படிப்பட்ட தேவி தேவதா தர்மத்திற்கு மாற்றல் ஆகிக் கொண்டிருக்கிறோம் என்பதை நீங்கள் அறிவீர்கள். அதற்காக நீங்கள் இப்பொழுது இராஜ்யோக்க கல்வியை கற்றுக் கொண்டிருக்கிறீர்கள். இராஜ்யம் அடைய வேண்டும். பகவானின் மகாவாக்கியம் - நான் உங்களை இராஜாவிட்கெல்லாம் இராஜாவாக ஆக்குகிறேன். இப்பொழுது யாரும் இராஜா, ராணியாக கிடையாது. எவ்வளவு சண்டை சச்சரவுகள் நடைபெற்றுக் கொண்டிருக்கிறது! இது கலியுகம், இரும்பு யுகமாகும். நீங்கள் தங்க யுகத்தில் இருந்தீர்கள். இப்பொழுது மீண்டும் புருஷோத்தம சங்கமத்தில் இருக்கிறீர்கள். தந்தை உங்களை முதல் நம்பரில் அழைத்துச் செல்ல வந்திருக்கிறார். அனைவருக்கும் நன்மை செய்கின்றார். நமக்கும் நன்மை ஏற்படுகின்ற பொழுது நாம் அவசியம் சத்யுகத்தில் முதலில் வருவோம். மற்றபடி அனைத்து மதத்தினர்களும் சாந்திதாமத்திற்கு சென்று விடுவர். தந்தை கூறுகின்றார் - அனைவரும் தூய்மையாகவும் ஆக வேண்டும். நீங்கள் தூய்மையான தேசத்தைச் சார்ந்தவர்கள், அது நிர்வாண்தாம்

என்று கூறப்படுகிறது. ஒலியைக் கடந்து அசரீரி ஆத்மாக்கள் மட்டுமே இருக்கின்றன. தந்தை இப்பொழுது உங்களை ஒலியைக் கடந்த நிலைக்கு அழைத்துச் செல்கின்றார். நான் உங்களை நிர்வாண்தாம், சாந்திதாமத்திற்கு அழைத்துச் செல்கிறேன் என்று வேறு யாரும் கூற முடியாது. நாம் பிரம்மத்தில் ஐக்கியமாகி விடுவோம் என்று அவர்கள் கூறுகின்றனர். இப்பொழுது இது தமோ பிரதான உலகம் என்பதை குழந்தை களாகிய நீங்கள் அறிவீர்கள். இதில் உங்களுக்கு எந்த சுவையும் ஏற்படுவது கிடையாது. ஆகையால் புது உலக ஸ்தாபனை மற்றும் பழைய உலக விநாசம் செய்வதற்கு பகவான் இங்கு வர வேண்டியிருக்கிறது. சிவஜெயந்தியும் இங்கு தான் கொண்டாடப்படுகிறது. ஆக வந்து என்ன செய்கின்றார்? யாராவது கூற வேண்டும். ஜெயந்தி கொண்டாடுகின்றனர் எனில் அவசியம் வருகின்றார் அல்லவா! ரதத்தில் அமர்கின்றார். இதையே அவர்கள் குதிரை வண்டியாக காண்பித்திருக்கின்றனர். நான் எந்த ரதத்தில் சவாரி செய்கிறேன் என்று தந்தை வந்து கூறுகின்றார். குழந்தைகளுக்குக் கூறுகின்றேன். இந்த ஞானம் பிறகு மறைந்து போய்விடும். இவரது 84 வது பிறவியின் கடைசியில் பாபா வர வேண்டியிருக்கிறது. இந்த ஞானத்தை வேறு யாரும் கொடுக்க முடியாது. ஞானம் என்பது பகல், பக்தி என்பது இரவு. கீழே இறங்கிக் கொண்டே இருக்கின்றனர். பக்தியில் ஆடம்பரம் எவ்வளவு இருக்கிறது! எவ்வளவு கும்பமேளா போன்ற பல மேளாக்கள் நடைபெற்றுக் கொண்டே இருக்கின்றன. நீங்கள் தூய்மையாக ஆகி புது உலகிற்குச் செல்ல வேண்டும் என்று யாரும் கூறுவது கிடையாது. இது சங்கமயுகம் என்று தந்தை மட்டுமே கூறுகின்றார். கல்பத்திற்கு முன்பு எந்தக் கல்வி உங்களுக்குக் கிடைத்ததோ அதுவே கிடைக்கிறது, அதன் மூலம் மனிதனிலிருந்து தேவதைகளாக ஆகிறீர்கள். மனிதனை தேவதையாக ஆக்கினார் என்ற புகழும் இருக்கிறது. அவசியம் தந்தை தான் ஆக்குவார் அல்லவா! நாம் அசுத்தமான இல்லற தர்மத்தினர்களாக இருந்தோம் என்பதை நீங்கள் அறிவீர்கள். இப்பொழுது தந்தை வந்து தூய்மையான இல்லற மார்க்கத்தினர்களாக ஆக்குகின்றார். நீங்கள் மிக உயர்ந்த பதவி அடைகிறீர்கள். உயர்ந்ததிலும் உயர்ந்த தந்தை எவ்வளவு உயர்ந்தவர்களாக ஆக்குகின்றார்! தந்தையினுடையது ஸ்ரீ ஸ்ரீ அதாவது சிரேஷ்டத்திலும் சிரேஷ்ட வழியாகும். நாம் சிரேஷ்ட மானவர்களாக ஆகிறோம். ஸ்ரீ ஸ்ரீ என்பதன் பொருள் யாருக்கும் தெரியாது. ஒரே ஒரு சிவபாபாவிற்கு மட்டுமே இந்த பட்டம் இருக்கிறது. ஆனால் அவர்கள் தங்களை ஸ்ரீ ஸ்ரீ என்று கூறிக் கொள்கின்றனர். மாலை உருட்டிக் கொண்டே இருக்கின்றனர். 108 மணி மாலை இருக்கிறது, 16108 மணி மாலையும் உருவாக்கப்படுகிறது. இதில் 8 பேர் வந்தே ஆக வேண்டும். நான்கு ஜோடிகள் மற்றும் ஒரு தந்தை. எட்டு ரத்தினங்கள் மற்றும் ஒன்பதாவதாக நான் இருக்கிறேன். இவர்களை ரத்தினம் என்று கூறுகிறோம். இவர்களை இவ்வாறு ஆக்குபவர் தந்தை ஆவார். நீங்கள் தந்தையின் மூலம் தங்கபுத்தியுடையவர்களாக ஆகிறீர்கள். ரங்கூனில் ஒரு குளம் இருக்கிறது, அதில் குளித்தால் பரிகளாக (தேவதைகளாக) ஆகிவிடுவர் என்று கூறுகின்றனர். உண்மையில் இது ஞானக் குளியல் ஆகும். இதன் மூலம் நீங்கள் தேவதைகளாக ஆகிவிடுகிறீர்கள். மற்றபடி அவையனைத்தும் பக்தி மார்க்கத்தின் விசயங்கள் ஆகும். தண்ணீரில் குளிப்பதன் மூலம் தேவதைகளாக ஒருபொழுதும் ஆகிவிட முடியாது. இவை அனைத்தும் பக்தி மார்க்கம் ஆகும். என்னென்ன விசயங்களை உருவாக்கி விட்டனர்! எதையும் புரிந்து கொள்வது கிடையாது. நமது நினைவுச் சின்னம் தான் தில்வாலா, குருசிக்கர் போன்ற கோயில்கள் உள்ளன என்பதை இப்பொழுது நீங்கள் புரிந்திருக்கிறீர்கள். தந்தை மிகவும் உயர்ந்தவர் அல்லவா! தந்தை மற்றும் நாம் எங்கு வசிக்கின்றோமோ அது மூலவதனம் என்பதை நீங்கள் அறிவீர்கள். சூட்சுமவதனம் என்பது சாட்சாத்காரத்திற்காக மட்டுமே இருக்கிறது. அது ஒரு உலகமே கிடையாது. சூட்சும வதனம் அல்லது மூலவதனத்திற்காக ஒருபொழுதும் இவ்வாறு கூறுவது கிடையாது அதாவது உலக சரித்திரம் மீண்டும் நடைபெறும். உலகம் ஒன்றே ஒன்று தான். இந்த உலக சரித்திரம் மீண்டும் நடைபெறும் என்று கூறப்படுகிறது.

உலகில் அமைதி ஏற்பட வேண்டும் என்று மனிதர்கள் கூறுகின்றனர். ஆனால் ஆத்மாவின் சுய தர்மமே அமைதி தான் என்பதை அறியவில்லை. மற்றபடி காட்டில் அமைதி கிடைக்கவே கிடைக்காது. குழந்தைகளாகிய உங்களுக்கு சுகமும், மற்ற அனைவருக்கும் அமைதியும் கிடைத்து விடும். யார் வந்தாலும் முதலில் சாந்திதாமத்திற்குச் சென்று பிறகு சுகதாமத்திற்கு வருவார்கள். எனக்கு ஞானம் வேண்டாம் என்று சிலர் கூறுகின்றனர், அவர்கள் கடைசியில் வருவர், அவ்வளவு காலத்திற்கு அவர்கள் முக்திதாமத்தில் இருப்பர். இது நல்லது தானே! அதிக காலம் முக்தியில் இருப்போம். இங்கு வந்து ஒன்று அல்லது இரண்டு பிறப்புகள் எடுப்பர். அது என்ன பெரிய விசயம்? கொசு பிறந்து இறப்பது போன்றதாகும். ஆக ஒரே ஒரு பிறவியில் இங்கு என்ன சுகம் கிடைக்கப் போகிறது? அது ஒரு காரியத்திற்கும் உதவாதது போன்றதாகும், அதாவது பாகமே இல்லாதது போன்றதாகும். உங்களது பாகம் மிகவும் உயர்ந்ததாகும். உங்களைப் போன்ற அதிக சுகம் யாரும் பார்க்கவே முடியாது. ஆகையால் முயற்சி செய்ய வேண்டும்.

செய்து கொண்டும் இருக்கிறீர்கள். கல்பத்திற்கு முன்பும் நீங்கள் முயற்சி செய்திருக்கிறீர்கள். தனது முயற்சியின் அனுசாரம் பிராப்தி அடைந்திருந்தீர்கள். முயற்சியின்றி பிராப்திகள் அடைய முடியாது. அவசியம் முயற்சி செய்ய வேண்டும். இதுவும் நாடகத்தில் உருவாக்கப்பட்டிருக்கிறது என்று தந்தை கூறுகின்றார். உங்களது முயற்சியும் நன்றாக நடைபெறும். இவ்வாறே இருந்து விட முடியாது. நீங்கள் அவசியம் முயற்சி செய்ய வேண்டும். முயற்சி செய்யாமல் எதுவும் கிடைத்து விடாது. இரும்பு தானாகவே எப்படி சரியாகும்? மருந்து குடிப்பதற்கான முயற்சி செய்ய வேண்டும். நாடகத்தில் இருந்தால் என்று கூறி, சிலர் அவ்வாறே அமர்ந்து விடுகின்றனர். இவ்வாறு தலை கீழான ஞானத்தை புத்தியில் அமர விடக் கூடாது. இவ்வாறும் மாயை தடை போடுகிறது. குழந்தைகள் படிப்பையே விட்டு விடுகின்றனர். இது தான் மாயையிடம் தோல்வி என்று கூறப்படுகிறது. யுத்தம் அல்லவா! அதுவும் பலம் வாய்ந்தது ஆகும். நல்லது.

இனிமையிலும் இனிய, தேடிக் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) சிரேஷ்ட இராஜ்யம் ஸ்தாபனை செய்வதற்காக ஸ்ரீமத்படி படி நடந்து தந்தைக்கு உதவியாளர்களாக ஆக வேண்டும். எவ்வாறு தேவதைகள் விகாரமற்றவர்களாக இருக்கின்றனரோ அவ்வாறு இல்லறத்தில் இருந்து கொண்டே விகாரமற்றவர்களாக ஆக வேண்டும். தூய்மையான இல்லறத்தை உருவாக்க வேண்டும்.
- 2) நாடகத்தின் ஞானத்தை தலை கீழான முறையில் பயன்படுத்தக் கூடாது. நாடகம் என்று கூறி சுமமா இருந்து விடக் கூடாது. பாடத்தில் முழு கவனம் செலுத்த வேண்டும். முயற்சியின் மூலம் தனது சிரேஷ்ட பிராப்தியை உருவாக்க வேண்டும்.

வரதானம்: தனது சம்பந்தத்தின் மூலம் பல ஆத்மாக்களின் கவலைகளைப் போக்கக் கூடிய அனைவருக்கும் பிரியமானவர் ஆகுக.

நிகழ்காலத்தில் மனிதர்களிடத்தில் சுயநலம் இருக்கின்ற காரணத்தினாலும் மற்றும் பொருட்களின் மூலம் அற்ப கால பிராப்தியின் காரணத்தினாலும் ஏதாவது கவலை அல்லது குழப்பத்தில் இருக்கின்றனர். சுப சிந்தனையுடைய ஆத்மாக்களாகிய உங்களது சிறிது கால சம்பந்தமும் அந்த ஆத்மாக்களின் கவலைகளைப் போக்குவதற்கு ஆதாரமாகிவிடுகிறது. இன்று உலகில் உங்களைப் போன்று சுப சிந்தனையுள்ள ஆத்மாக்கள் தேவைப்படுகின்றனர். ஆகையால் நீங்கள் உலகத்தினருக்கு மிகவும் பிரியமானவர்களாக இருக்கிறீர்கள்.

கலோகன்: வைரத்திற்குச் சமமான ஆத்மாக்களாகிய உங்களது வார்த்தைகளும் ரத்தினம் போன்று மதிப்பானதாக இருக்க வேண்டும்.